

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

جدید نظام آبپاشی کے فروغ کے لیے کاشتکاروں کو 60 فیصد سبسڈی فراہم کی جا رہی ہے۔ ڈائریکٹر جنرل زراعت

(اصلاح آبپاشی) پنجاب، ملک محمد اکرم

لاہور 31 مئی 2019: ڈائریکٹر جنرل زراعت (اصلاح آبپاشی) پنجاب، ملک محمد اکرم نے کہا ہے کہ حکومت پنجاب جدید نظام آبپاشی کو فروغ دینے کے لیے کاشتکاروں کو 60 فیصد سبسڈی فراہم کر رہی ہے۔ اس جدید طریقہ آبپاشی سے کاشتکاروں کو پانی اور کھاد فصل کی ضرورت کے مطابق بروقت دستیاب ہو سکے گا۔ ڈرپ آبپاشی سے کھیت میں موجود تمام پودوں کو پانی اور کھاد کی یکساں مقدار جڑوں میں مہیا ہوتی ہے جس سے کم زرعی مداخلت سے زائد پیداوار حاصل کی جاسکتی ہے۔ روایتی طریقہ آبپاشی میں پانی ضائع ہونے کے ساتھ مناسب وقت پر فصل کو دستیاب نہیں ہوتا۔ یہ ایک صاف ستھرا اور آسان نظام ہے جس میں کھالے بنانے کی فکر نہیں ہوتی اور نہ ہی پانی لگانے کا مسئلہ ہوتا ہے اور اس طریقہ میں کھاد، وقت، مزدوری اور پانی کی 50 فیصد تک بچت ہوتی ہے۔ انہوں نے کہا کہ اس جدید نظام آبپاشی میں پانی قطروں کی صورت میں براہ راست پودوں کی جڑوں میں داخل ہوتا ہے۔ اس طرح غیر ضروری جگہوں پر پانی نہ جانے سے پانی کی بچت ہوتی ہے اور غیر ضروری جڑی بوٹیوں کی نشوونما بھی کم سے کم ہوتی ہے۔ انہوں نے کہا کہ اس نظام کے ذریعے پانی لگانے کے لیے درکار وقت بھی روایتی طریقہ آبپاشی کی نسبت کم ہوتا ہے اور کھاد و دیگر زرعی مداخلت برابر مقدار میں پودوں کی جڑوں میں داخل ہوتے ہیں اس لیے پودوں کی بہتر نشوونما ہوتی ہے۔ ایسی زمینیں جو غیر ہموار، پوٹھوہاری یا ریگستانی ہوں وہاں یہ ایک بہترین نظام آبپاشی ہے۔ انہوں نے مزید کہا کہ کاشتکاروں کو ڈرپ آبپاشی کی طرف راغب کرنے کی ضرورت ہے تاکہ موسمیاتی تبدیلیوں اور پانی کی کمی جیسے مسائل سے نپٹتے ہوئے خوراک کی خود کفالت کو یقینی بنایا جاسکے۔

